



ලංකා ජමීයියතුල් උලමා
அகில இலங்கை ஜம்இய்யத்துல் உலமா
ALL CEYLON JAMIYYATHUL ULAMA

අනුමත (හලාල්) හා තහනම් (හරාම්) සංකල්පය පිළිබඳව විග්‍රහයන්

අනුමත (හලාල්) හා තහනම් (හරාම්) සංකල්පය පිළිබඳව නොයෙක් ආකාරයේ නිවැරදි නොවූ මත ඉදිරිපත් වී ඇති බව දැකීමට ඇති මෙයට ප්‍රධාන හේතුව, මේ පිළිබඳව සිංහල බසින් ප්‍රමාණවත් අර්ථ දැක්වීම් ඉදිරිපත් නොවී තිබීම බව අපගේ අදහසයි එහෙයින් මෙම කරුණු සියල්ල සලකා බලා මෙම සංකල්පය පිළිබඳව කෙටි විග්‍රහයක් ඉදිරිපත් කරන්නට අදහස් කළෙමු හලාල් (අනුමත) හා හරාම් (තහනම්) යන අරුති වචන ප්‍රයෝජනයට ගැනීමෙන්, මෙය ඉස්ලාමයට පමණක් සීමාවූ සංකල්පයක් බව හා එය අන් දහම්වලට අදාළ නොවන්නක් බව වැරදි අවබෝධයක් ඇතිවීමට හේතු වී තිබිය හැක.

ලෝකයේ සියලු ජීවීහු ආහාරය මත යැපෙති. එය සර්ව සාධාරණ ලෝක නියාමයකි. මෙම කාරණය බුද්ධ දේශනාවෙහි සබ්බේ සත්තා ආහාරටීඨිකා යනුවෙන් කෙටියෙන් සඳහන් වේ. මිනිසා ආනාධිමත් කාලයේ සිට ආහාරයේ යහ හා අයහ ගුණ පිළිබඳව අත්දැකීම් ලබමින් සිටින්නෙකි. සමහර ආහාර හේතුවෙන් ශාරීරික, මානසික මෙන්ම අධ්‍යාත්මික අසාත්මික තාවයන්ට මිනිසාට මුහුණ පෑමට සිදුවන්නේය. ශාරීරික අසාත්මික තාවයන්ගෙන් සමහරක් නම් ජීර්ණ පද්ධතියේ ආබාධයන්, පිළිකාව, දියවැඩියාව, රුධිර පීඩනය, හෘද රෝග වැනි ආබාධයන් පොදු වූවත් ආහාරය තවත් විවිධ රෝගයන්ට හේතුකාරකයක් බවට පත් වී ඇත. මෙම හේතුව නිසාම මනුෂ්‍ය වර්ගයා යහ (අනුමත - හලාල්) සහ අයහ (තහනම් - හරාම්) ආහාර හා අනෙකුත් පරිභෝජන වර්ග පිළිබඳව නිර්ණායක ගොඩ නගා ගැනීමේ අත්‍යවශ්‍ය තත්ත්වයට මුහුණ දෙමින් සිටී මේ හේතුව නිසාම සියලු දහම් මෙම නිර්ණායකයන් පිළිබඳව මනුෂ්‍ය වර්ගයාට විවිධ ප්‍රමාණයන්ගෙන් මඟ පෙන්වයි.

ආගමික මතයන්

පළමුව, බෞද්ධ ඉගැන්වීම් දෙස අපගේ අවධානය යොමු කරමු. හික්ෂුන් වෙනුවෙන් නොකෑ යුතු මස් වර්ග දහයක් විනය පිටකයේ මහාවග්ගපාලියේ සඳහන් වෙයි ගිහි බෞද්ධයින්ගේ විනය, පන්සිල් පදවල ගැබ්වී ඇති බව බෞද්ධ විශාරධයින්ගේ මතය වී තිබේ මෙහි පස්වන සිල් පදයෙන් සියලුම මත්ද්‍රව්‍ය අකැප බව පැහැදිලිව ඇති කරුණකි දීඝ නිකායේ (සූත්‍ර පිටකය) 31 වන සූත්‍රය වූ සීගාලක සූත්‍රය අනුව මත්පැනෙහි විපාක හයක් විග්‍රහ කොට ඇති ඒවා නම්,

1. වස්තුව වැනසී යාම
2. කෝලාහල නඩුහබ ඇතිවීම
3. රෝග හටගැනීම
4. නරක නමක් පැතිර යෑම
5. ලැජ්ජාව නැතිවීම සහ
6. නුවණ දුබලවීම යන කරුණුය.

ඉතා සංකීර්ණව ඉදිරිපත් කළ ඉහත කරුණු අනුව බෞද්ධ ඉගැන්වීම් තුළ අනුමත - කැප මෙන්ම අනුමත නැති - අකැප සංකල්පයක් ඇති බව ඉතා පැහැදිලිව පෙනෙන්නට ඇති කරුණකි.

මීළඟට කිතුනු ඉගැන්වීම් කෙරෙහි ද අපගේ අවධානය යොමු කරමු.

උරාගේ කුරය බෙදී වෙන් ව තිබෙන නමුත් උභ්‍යවාරා නොකයි. උභ්‍යවාරා අපවිත්‍ර ලෙස සැලකිය යුතුය. ඉහත දැක්වූ සතුන්ගේ මස් නොකෑ යුතුයි. උන්ගේ මළකුණු ස්පර්ශ නොකළ යුතුය. උන් අපවිත්‍ර ලෙස සැලකිය යුතුය. (ශුද්ධ බයිබලය - ලෙවිගේ ව්‍යවස්තාව 11:7-8)

උරාකුරය බෙදී ඇති සතෙකු නමුත් උභ්‍යවාරා නොකන බැවින් අපවිත්‍ර සතෙකු මෙන් සැලකිය යුතුය. උන්ගේ මස් නොකෑ යුතු අතර උන්ගේ මළකුණු ස්පර්ශ නොකළ යුතුය. (ශුද්ධ බයිබලය - ද්විතීය නීති සංග්‍රහය 14:8)

සෞඛ්‍ය විද්‍යාව මෙසේ සඳහන් කරයි

උරාගේ රුධිරය රසායනික විශ්ලේෂණයකට බඳුන් කළ විට එහි විශාල ප්‍රමාණයක් යූරික් අම්ලය ඇති බව දැන ගත හැකිය. මෙය මනුෂ්‍ය ශරීරයට ඉතාම අහිතකරයි. උරාගේ මාංශය තුළ විශාල ප්‍රමාණයක් පරපෝෂිතයින් ජීවත් වන හෙයින්, එය අනුභව කිරීමෙන් මනුෂ්‍ය ශරීරයේ විවිධ රෝග ඇති වීමට ඇති ඉඩකඩ බොහෝය. කොලස්ටරෝල් හා අනෙකුත් ලිපිඩ් හා හෝමෝන වර්ග බහුලව උරාගේ මාංශයේ දක්නට ඇති හෙයින් එය ද අහිතකර ප්‍රතිඵල ගෙන දිය හැක. පෙර සඳහන් කලාක්

මෙන් උග්‍රාගේ ශරීරයේ ඇති යුරික් අම්ලයෙන් ජීවරසායනික ක්‍රියාවලියෙන් බැහැර කරනුයේ සියයට දෙකක් .2% ක් පමණක් වන අතර ඉතිරි 98% ශරීරයේ රැඳෙන හෙයින් මෙයින් සිදුවිය හැකි සෞඛ්‍යමය හානිය ඉතා භයානකයි.

ඉහත කරුණු වලින් පෙනී යන්නේ ප්‍රධාන දහම් මිනිසාට හිතකර මෙන්ම අහිතකර හා අයෝග්‍ය ආහාර වර්ග මෙන්ම අනෙකුත් පරිභෝජනය සඳහා නුසුදුසු දෑ පිළිබඳව කරුණු පැහැදිලි කිරීමක යෙදී ඇති බවය. නමුත් හලාල් සහ හරාම් යන වචන උපයෝගී වන සෑම අවස්ථාවකම කෙනෙකුගේ මනසේ ඇතිවන චිත්ත රූපය වනුයේ මෙය ඉස්ලාමිකයින්ට පමණක් සීමාවූ සංකල්පයක් බවය. එවැනිම ඉගැන්වීම් අනෙකුත් දහම් හි අන්තර්ගතයේ නොමැති බවක් සිතෙන්නට ඉඩ ඇත. මෙය සහමුලින්ම සාවද්‍ය මතයක් යන්න ඉහතින් ඉදිරිපත් කළ කරුණුවලින් පැහැදිලි වන්නකි. සියලුම දහම් මෙම මතය විවිධ ප්‍රමාණයන්ගෙන් තම ඉගැන්වීම්වල අන්තර්ගත කොට ඇති බව ඉතාම පැහැදිලි කරුණකි.

හලාල් හරාම් යනු ආහාර පාන සඳහා පමණක් නොව

සැබැවින්ම ඉතා පළල් පරාසයක ඉස්ලාමය විසින් මිනිසාට හලාල් හෙවත් අනුමත දේ සහ හරාම් හෙවත් තහනම් දේ පිළිබඳව වෙන්කර ගැඹුරු සංකල්පයක් ඉදිරිපත් කොට ඇත. මෙය ආහාර සම්බන්ධව පමණක් නොව ජීවිතයේ සෑම දෙයක් සඳහාම වලංගුය. නිදසුනක් ලෙස ඉස්ලාමයට අනුව පුරුෂයෙක් හෝ ස්ත්‍රියක් විවාහ විය යුත්තේ ද හලාල් සහකරුවෙක් හෝ සහකාරියක සමගයි. එමෙන්ම ඔවුන්ගේ විවාහය සිදුවිය යුත්තේ ද හලාල් හෙවත් අනුමත පිළිවෙතකටය. ඉන්පසුව ඔවුන් අඹුසැමි සබඳතා පැවැත්විය යුත්තේ ද හලාල් හෙවත් අනුමත පිළිවෙලටයි නිදසුනක් ලෙස මත්පැන් හෝ දුම්වැටි නිෂ්පාදන, අලෙවිය වැනි රැකියාවන් මුස්ලිම් වරයෙකුට තහනම්ය. අප අදින්නා වූ වස්තුවලට ද අනුමත සහ අනුමත නොකළ විධි ඉස්ලාමය උගන්වා ඇත. ඒ නිසා වස්තුව හලාල් විය යුතුය. අප යන ගමන් බිමන් ද ඉස්ලාමය අනුමත කළ පිළිවෙලට විය යුතුය. ඒ නිසා ගමන් බිමන් ද හලාල් විය යුතුය. මෙහි දී සාකච්ඡාවට බඳුන් වන්නේ එම පුළුල් සංකල්පයේ අංශුවක් තරම් වූ මිනිසාගේ පරිභෝජනය සඳහා ගන්නා වූ දෑ පිළිබඳව පමණි.

අල්-කුර්ආනයේ සහ මුහම්මද් සල්ලල්ලාහු අලෙයිහි වසල්ලම් තුමාගේ ඉගැන්වීම් අනුව ඉස්ලාමීය අනුමත (හලාල්) හා තහනම් (හරාම්) සංකල්පය ගොඩ නැගී ඇත.

ජනයිනි, මිහිතලයේ ඇති අනුමත කළ යහපත් දෑ අනුභව කරවූ ඡෙයිතාන්ගේ (නපුරු බලවේගයේ) පියසටහන් අනුගමනය නොකරවූ සැබැවින්ම ඔහු නුඹලාට ප්‍රකට සතුරෙකි. (අල්-කුර්ආන් 2:168)

ඔහු(අල්ලාහ්) නුඹලා වෙත තහනම් කර ඇත්තේ මළ සතුන්, රුධිරය, ශුකර මාංශ. (අල්-කුර්ආන් 2:173)

විශ්වාස කළවුනි, සැබැවින්ම සුරාව ද සුදුව ද (බිලිපුජා කරන) අල්තාරය ද (පේන බැලීම සඳහා භාවිතා කරන) ඊතල ද ඡෙයිතාන්ගේ ක්‍රියාවෙන් වූ කිලිටකි. එබැවින් නුඹලා ජයග්‍රහණය කරනු පිණිස එයින් වැළකෙවු. (අල්-කුර්ආන් 5:90)

විශ්වාස කළවුනි, අල්ලාහ් නුඹලාට අනුමත කළා වූ යහපත් දෑ නුඹලා තහනම් කර නොගනිවූ තවද සීමාව ඉක්මවා නොයවූ සැබැවින්ම සීමාව ඉක්මවා යන්නන්ට අල්ලාහ් ප්‍රිය නොකරන්නේය. අල්ලාහ් නුඹලාට (ආහාර වශයෙන්) ලබා දුන් දැයින් අනුමත කළ යහ දෑ අනුභව කරවූ. නුඹලා කවරෙකු විශ්වාසවන්තයින්ව සිටින්නේ ද එවන් වූ අල්ලාහ්ට බියහක්කිමත් වවු. (අල්-කුර්ආන් 5:87-88)

යමෙක් ඉහත ඉගැන්වීම් ඉතා සුපරික්ෂාකාරීව විමසා බලන්නේ නම්, පැහැදිලි වන එක් සත්‍යය කරුණක් වන්නේ, හලාල් (අනුමත) සහතිකය ලබා දෙන්නේ සැබැවින්ම මුළු මනුෂ්‍යය වර්ගයාගේ සෞඛ්‍යයට හිතකර හා හානිකර නොවන දෑවලට පමණක් බවය. මෙම හේතුව නිසාම මුස්ලිම් නොවන ලාංකීය මෙන්ම ජාත්‍යන්තර පරිභෝජකයින් හලාල් සහතික ලත් නිෂ්පාදන කෙරෙහි වැඩි කැමැත්තක් දක්වන බව පෙනෙන්නට තිබෙන සත්‍යයකි. දේශීය නිෂ්පාදන ආයතන හලාල් සහතිකය ලබා ගැනීමෙන් පසු ඔවුන්ගේ පිරිවැටුම් ධාරිතාවේ සීඝ්‍ර වර්ධනයක් දක්නට ඇත්තේ ද මම හේතුව නිසාම විය හැක.

හලාල් සහතික ලබා දෙන්නේ අවසාන නිෂ්පාදිත භාණ්ඩයේ සුදුසු නුසුදුසු බව පදනම් කරගෙන පමණක් නොවේ. ගාවිපලේ සිට ගබඩා කිරීම, ප්‍රවාහනය, නිෂ්පාදන ක්‍රියාවලියේ සියලුම අවස්ථා මෙන්ම නිෂ්පාදන ක්‍රියාවලියට එකතු කරන සියලුම රසකාරක හා අනෙකුත් සියලුම රසායනික ද්‍රව්‍යයන් පිළිබඳව නිවැරදි ලෙස සොයා බලා ලැබෙන්නා වූ වාර්තා පදනම් කර ගෙනය. හලාල් සහතිකය ලබා දෙන්නේ ගොවිපලේ සිට ආහාර මේසය දක්වා ඇති සියලුම අවස්ථා සුපරික්ෂාකාරීව සොයා බැලීමෙන් පසුව බව මෙයින් පැහැදිලි වන කරුණකි. එම නිසාම මුස්ලිම් හා මුස්ලිම් නොවන ජනයා හලාල් සහතිකය භාණ්ඩයේ තත්ත්ව සහතිකයක් ලෙස ද සලකන්නට පුරුදුව සිටිති. හලාල් සහතික ලත් භාණ්ඩයන්ගේ පිරිවැටුම් ධාරිතාව ඉහළ යන්නට මෙය ද ප්‍රධාන හේතුවක් ව පවතී.

ආර්ථික ප්‍රතිලාභ

හලාල් සහතික ලත් භාණ්ඩ සඳහා ඇති ජාත්‍යන්තර වෙළඳ පොළේ ධාරිතාව ඇමරිකානු ඩොලර් ට්‍රිලියන දෙකකට වඩා වැඩි බව 2006 රොයිටර් සමීක්ෂණ වාර්තාවක් පෙන්වා දෙයි. 2012 වන විට එනම් වර්තමානයේ මෙහි නිසැකවම සිසු වර්ධනයක් සිදු වී තිබිය යුතුයි මෙම ජාත්‍යන්තර හලාල් වෙළඳ පොළේ ශ්‍රී ලංකාවේ කොටස වැඩි කර ගැනීම, සැබැවින්ම ශ්‍රී ලංකාවේ සිසු සංවර්ධන ක්‍රියාවලියට අවශ්‍ය විදේශ විනිමය උපයා ගැනීමේ මාර්ගයක් ලෙස සලකා අප විසින් කටයුතු කළ යුතුව ඇත. තෙල් මිල ඉහළ යාමත් සමඟ, තෙල් නිෂ්පාදනය කරන අරාබි හා මුස්ලිම් රටවල දේශීය ආදායම වැඩිවීමෙන් එම රටවල ඒක පුද්ගල ආදායමත් වැඩි වී ඇති බව පැහැදිලිව පෙනෙන්නට ඇත. මෙම තත්ත්වය තුළ ඔවුන්ගේ පරිභෝජන රටාව ද වෙනස් වී ඇති අතර භාණ්ඩ ආනයනයේ විශාල වෙළඳ පොළට අවශ්‍ය වන පරිදි හා ඔවුන් අපේක්ෂිත තත්ත්ව හා නිර්ණායකයන් සපුරාලමින් තමන්ගේ නිෂ්පාදනයන්ට හොඳ වෙළඳ පොළක් දිනා ගැනීමට කටයුතු කළහ. ඔවුන් පටු සීමාවන් තුළ කොටු නොවී මේ මගින් විශාල ආර්ථික ප්‍රතිලාභ උපයා ගැනීමට කටයුතු කළහි මෙය තම රටේ විරැකියාව අවම කොට ආර්ථික වර්ධන වේගය වැඩිකර ගැනීමට ඔවුන්ට උපකාරී වී ඇත. ලෝක ජනගහණයෙන් 25% ක් පමණ වන මුස්ලිම් ජනයා බහුලව මැද පෙරදිග, නිරිත දිග හා දකුණු ආසියානු රටවල හා අප්‍රිකානු රටවල වෙසෙන අතර යුරෝපයේ හා ඇමරිකානු රටවල මිලියන 50 ටත් 60 ටත් අතර ප්‍රමාණයක් වෙසෙති. මෙම හලාල් වෙළඳ පොළේ විශාල කොටස්කරුවන් බවට පත් මුස්ලිම් නොවන රටවල් කිහිපයක් පිළිබඳව විමසා බලමු. මේ සඳහා තායිලන්තය හා සිංගප්පූරුව හොඳ උදාහරණයන්ය.

තායිලන්තය

තායිලන්තය හා අපගේ මාතෘභූමිය අතර සමානකම් බොහෝමයක් ඇත්තේය. එය විවෘත ප්‍රජාතන්ත්‍රීය රටක් වන අතර, විවිධත්වය තුළ ස්ථාවරත්වය හා ඒකීය භාවය පවත්වාගෙන යන රටකි. විවිධ ආගමිකයින් සිටිනා අතර ජනගහණයෙන් බහුතරය අනුගමනය කරන්නේ චේරවාදී බුදු දහමයි රජතුමා හා රජය විසින් සියලු දහම්වලට පූර්ණ ආගමික නිදහස ව්‍යවස්ථාවෙන්ම සහතික කොට දී ඇත.

මෙහි ලොව ඉතාම ඉහළ තාක්ෂණ හැකියාවන්ගෙන් පරිපූර්ණ වූ හලාල් රසායනාගාරය පිහිටා ඇත්තේය. හලාල් විද්‍යා මධ්‍යස්ථානය (The Halal Science Center – HSC – CU) 2003 වර්ෂයේ දී චුලලොන්කොන් (Chulalongkorn) විශ්ව විද්‍යාලයේ දී ආරම්භ කොට ආහාර හා අනෙකුත් මිනිස් පාරිභෝජනයට උපයෝගී කර ගන්නා වූ භාණ්ඩයන්හි අහිතකර හා හලාල් තත්ත්ව මිම්මට පටහැනි ද්‍රව්‍යයන් ඇති දැයි පරීක්ෂා කිරීම මෙහි වැදගත්කම කාර්ය භාරයයි. මෙය ලොව එම තත්ත්වයේ ප්‍රථම අංග සම්පූර්ණ රසායනාගාරයයි.

මෙම කාර්යයන් තුළින්ලෝක හලාල් වෙළඳ පොළේ 5 වන ස්ථානයට පැමිණෙන්නට තායිලන්තයට හැකි වී තිබෙන්නේ 2009 වර්ෂයේ දත්ත අනුව 53% වෙළඳ පිරිවැටුමක් සමගය. තායිලන්ත රජයේ අනුග්‍රහයෙන් හලාල් වෙළඳ පොළේ තම කොටස වර්ධනය කර ගැනීමේ අදහසින් පරිවාර ආයතන රාශියක් පිහිටුවා ඇත. තායිලන්ත ඉස්ලාමීය බැංකුව, තායිලන්ත හලාල් ආහාර තත්ත්ව ආයතනය (Institute of Halal Food Standard of Thailand) හලාල් විද්‍යා මධ්‍යස්ථානය සහ පටානි දිස්ත්‍රික්කයේ ඇති හලාල් ආහාර කර්මාන්ත පුරය මේවායින් සමහරකි. මෙම ක්‍රියාවන් තුළින් තායිලන්තය මහා පරිමාන ආර්ථික ප්‍රතිලාභ ලබමින් සිටියි. මෙයින් අප හට ඉගෙන ගත හැකි පාඩම් රාශියක් ඇත්තේය.

විදේශ සංචාරක කර්මාන්තය

ශ්‍රී ලංකාව, මැද පෙරදිග හා ඉස්ලාමීය රටවලින් මෙන්ම ඉස්ලාමීය නොවන රටවල මුස්ලිම් ජනයා අතර ඉතා ජනප්‍රිය සංචාරක ගමනාන්තයක් බවට පත්වෙමින් පවතී. මෙම අංශය වඩාත් ආකර්ෂණීය එකක් බවට පත්කර ගැනීමට හැකි වන්නේ ඔවුන්ගේ අවශ්‍යතාවයන් අප විසින් සපුරාලීමට කටයුතු කිරීමෙන් පමණි. ඔවුන්ගේ නිර්ණායකයන් අනුව ආහාරය සකස් වී නොමැති නම් කොහෙන්ම මෙය කළ හැකි වන්නක් නොවේ. මෙම අංශයේ සිසු වර්ධනයක් සඳහා ද හලාල් සහතික ලත් ආහාර හා අනෙකුත් පාරිභෝජන භාණ්ඩ සැපයීම අත්‍යවශ්‍යව තිබේ.

සමස්තයක් වශයෙන් ගත් කළ හලාල් සහතික ලත් කර්මාන්ත රටේ ආර්ථික වර්ධනයට මෙන්ම ජනයාට සුදුසු තත්ත්ව සහතිකයන් ඇතිව සැපයුම් සලස්වන්නට උපයෝගී වන්නා වූ යහපිළිවෙතක් බව ඉහත කෙටි විග්‍රහය තුළින් අපට අවබෝධ කරගන්නට හැකිවේ යැයි විශ්වාස කරන්නෙමු. මේ පිළිබඳව මෑතක දී මතු කරන ලද විවේචන කිහිපයක් පිළිබඳව සලකා බැලීම වැදගත් යැයි සිතන්නෙමු. ඒ පිළිබඳව විස්තර පහතින් ලබා දී ඇත්තෙමු.

විවේචන

සැබැවින්ම රටක සිදුවන්නා වූ සියලු කාර්යයන් පිළිබඳව විවේචන තිබීම එම සමාජයේ යහපත පිණිසම වන්නක් බවත් එම සමාජයේ අදහස් දැක්වීමේ අයිතියේ සහතිකයක් ලෙසත් එය දැක්විය හැක. නමුත් විවේචන වෛරය හා ක්‍රෝධය පදනම් වූවක් නම් සිදුවන්නේ පිරිහීම හා සමාජ ඒකාග්‍රතාවය බිඳ වැටීම පමණි තිස් වසරක් පුරා ලාංකීය දේශය පීඩාවට පත් කළ බෙදුම් වාදී කොටි ක්‍රිස්තවාදය යුධමය වශයෙන් පරාජය කිරීමෙන් පසු අප හමුවේ නිර්මාණය වන්නේ අලුත් මොහොතක් බව අමුතුවෙන් පැවසිය යුතු නොවන්නේය. මෙම අලුත් මොහොතේ දී ලාංකීය දේශය, ලාංකීය ජාතිය ගොඩ නැගීම යහ අයුරින්

කළමනාකරනය කර ගැනීමේ දැවැන්ත අභියෝගය අප හමුවේ නිර්මාණය වී තිබේ. මෙම අභියෝගය ජය ගැනීමෙන් තොරව රටක් ලෙස අපට ඉදිරි ගමනක් නැත.

යුද්ධය රටට අහිමි කළ විශාලතම සම්පත වූයේ ජීවිතයි. ලක් මවට තමන්ගේ දරුවන් අහිමි කළ යුද්ධය දැවැන්ත දේපළ විනාශයකට ද මඟ හෙළි කළේය. තමන් උපන් භූමිය තුළම සරණාගතයන් කරනු ලැබූ අති විශාල සිවිල් ජනකායක් විවිධ දුක් ගැහැට වලට මුහුණ පාමින් අන්ත අසරණ තත්ත්වයකට පත් වී සිටිති. අංග විකලභාවයට පත් අත් පා අහිමි වූ ජන සංඛ්‍යාව අති විශාලය. වැන්දඹු බවට පත් වූ ස්ත්‍රීන්, ජීවනෝපාය බිඳ වැටුණු මිනිසුන්, අධ්‍යාපනය අහිමි වූ දරුවන්, පිළිසරණක් නැති වැඩි හිටියන්, අතවරයට පත් වූ ගැහැනුන්, මේ යුද්ධයේ අනිවාර්ය ප්‍රතිඵලයන්ය. මේ සියල්ලටත් වඩා බරපතල වන්නේ ගිලන් බවට පත් සමාජ මනස සුවපත් කළ හැක්කේ කෙසේ ද යන කාරණයයි. ජනයා විඥානයේ හා හදවත්වල විනිවිද ගිය මෙම තුවාල සුවපත් කරන්නේ කෙසේ ද යන්න සැමට අභියෝගයක්ව පවතී. මෙලෙස රෝගාකූර වී ඇති ජන විඥානය සුවපත් කොට වෛරයෙන්, බියෙන්, සැකෙන්, අවිශ්වාසයෙන් තොරවූ සමාජයක් නිර්මාණය කිරීම පිණිස ලක් මවගේ සියලු දරුවන් එකට අත්වැල් බැඳගෙන කටයුතු කළ යුතු කාලය දැන් එළඹ තිබෙනවා නොවේ ද?

මෙම තත්ත්වය පසුබිම් කරගෙන දැනට මතු වී ඇති විවේචන පිළිබඳව යතාර්ථයෙන් දකින්නට උත්සාහ කරමු.

1. හලාල් සහතික ලත් ආහාර වර්ග අල්ලාහගේ නමින් ඉලුල් කළ ආහාරයන්ය.

මෙවන් චෝදනා පිළිබඳව තමන්ගේ හෘද සාක්ෂිය අමතා විචාරන ලෙස අප කාරුණිකව ඉල්ලා සිටින්නට කැමැත්තෙමු. හලාල් සහතික ලත් ආයතනයන්ගෙන් බහුතරයක් ඉස්ලාමීය ඒවා නොවේ. කරුණාකර ඔවුන්ගෙන් විමසා බලන්න. හලාල් සහතික ලබා දීමේ ක්‍රියා වලිය විද්‍යාත්මක එකක් වන අතර එම ක්‍රියා වලිය තුළ මෙවන් පිළිවෙතකට කොහෙත්ම ඉඩක් නොමැත්තේය. මෙය සත්‍යය වශයෙන්ම කිසිම පදනමක් නොමැති සම්පූර්ණයෙන්ම අසත්‍ය චෝදනාවකි.

2. හලාල් සහතිකය ලබා ගැනීම කරනුයේ වම ආයතනයන්ට කරන්නා වූ බලකිරීම් නිසාය.

හලාල් සහතිකය ලබා දෙන්නේ ශ්‍රී ලංකා ඉස්ලාමීය වියතුන්ගේ සම්මේලනයේ අනුබද්ධිත ආයතනයක් විසිනි. එසේ නොවුවහොත් එයට ජාත්‍යන්තර පිළිගැනීමක් සහතික කර ගැනීම කොහෙත්ම කළ හැකි දෙයක් නොවේ. එසේ නම් මෙම ආයතනය විශාල සමාගම් වලට බලපෑම් කරන්නට හැකි වන්නේ ද යන්න සැවොම සිතා බැලිය යුත්තක් නොවන්නේ ද? හලාල් සහතිකය ලබා ගැනීමට අවශ්‍ය අයදුම් පත් සහ අනෙකුත් ලියවිලි ආයතනයන්ට ලබා දෙන්නේ ඉල්ලීමක් කිරීමෙන් පමණයි. කෙසේ වෙතත් මේ පිළිබඳව යමෙකුට සැකයක් ඇත්නම් මෙය තහවුරු කළ හැක.

3. හලාල් සහතිකය දීමෙන් ලැබෙන්නා වූ මුදල් ඉස්ලාමීය ප්‍රචාර කටයුතු වලට යොදා ගනිති.

හලාල් සහතිකය ලබා දෙන ආයතනයේ සියලු ගිණුම් වරලත් ගණකාධිකාරී වරයෙකුගේ විගණනයට බඳුන් කරනු ලැබ සියලු රාජ්‍ය නීති රීති අනුව පවත්වා ගෙන යන්නකි. ඉස්ලාමීය ප්‍රචාර සඳහා කිසිම මුදලක් වෙන් කිරීමට එම ආයතනයේ ගිණුම් හෝ පරිපාලන පටිපාටියේ ඉඩක් කොහෙත්ම නොමැත්තේය. මෙය ද පෙර චෝදනා මෙන් අර්ථ ශූන්‍ය එකක් පමණි.

4. මුස්ලිම්වරුන්ගේ අවශ්‍යතාවයක් වූ හලාල් සහතිකය සඳහා මුස්ලිම් නොවන්නන් හට අධික මිලක් ගෙවා භාණ්ඩ මිලදී ගැනීමට සිදු වී තිබේ.

මෙය, භාණ්ඩ මිල සකස් වන්නේ කුමන සාදක මත ද යන්න පිළිබඳව දැනුමකින් තොරව මතු කළ චෝදනාවක් බව පැහැදිලිය. ලංකාවේ ආහාර නිෂ්පාදනය කරන අය හලාල් සහතිකයෙන් ඉවත් වුවහොත් සිදුවන්නේ කුමක් ද? යන්න දැන් අපි සොයා බලමු.

සැබැවින්ම ලංකාවේ පාරිභෝගික වෙළඳ පොළ (Consumer Market) ඉතා කුඩා එකකි. එනිසා අපේ රටේ නිෂ්පාදකයාට තම නිෂ්පාදන අලෙවි කර ගැනීමට ඇති වෙළඳ පොළ ඉතා කුඩා එකකි. මේ නිසා නිෂ්පාදන පිරිවැය ඉල්ලුමට සාපේක්ෂව බෙදී ගොස් භාණ්ඩයක මිල තීරණය වේ. අප අසල්වැසි ඉන්දියාව යනු දැවැන්ත වෙළඳ පොළකි. ඒ නිසා ඔවුන්ගේ නිෂ්පාදන ධාරිතාව වැඩිකර භාණ්ඩ මිල අඩු කිරීමට ඉතා පහසුය. මෙම තත්ත්වය තුළ ජාතික නිෂ්පාදකයාගේ නිෂ්පාදන ධාරිතාව පහත හෙළන්නට අප කටයුතු කළහොත් එය ජාතික නිෂ්පාදකයාගේ නිෂ්පාදන ධාරිතාව පහත වැටෙනවාට කිසිම සැකයක් නොමැත. හලාල් සහතිකය ඉවත් කළ වහාම ජාතික නිෂ්පාදකයාගේ නිෂ්පාදන ධාරිතාව පහත වැටී ඔහුගේ භාණ්ඩ නිෂ්පාදනයේ නිශ්චිත පිරිවැය සුළු නිෂ්පාදන ප්‍රමාණයක් විසින් අවශෝෂණය කර ගැනීමට සිදුවන හෙයින් වෙළඳ පොලට යවන භාණ්ඩයන්ගේ මිල ඉහළ දැමීමට අනිවාර්යයෙන්ම සිදු වන්නේය. එසේ කිරීමේ දී ආනයනික ලාබ භාණ්ඩ සමඟ තරඟ කරන්නට නොහැකි වීමෙන් ඉතා අසරණ තත්ත්වයකට ඔහු පත් වන්නේය. නිෂ්පාදකයා පිරිවැය ඉහළ මට්ටමක තිබියදී අඩු මිලට භාණ්ඩ සැපයුවහොත් ඔහුගේ කර්මාන්තයේ ආයු කාලය ඉතාම කෙටි විය හැක.

ජනයා උද්වේගයට පත් කරවීම සඳහා මේවා සටන් පාඨ විය හැකිමුත් අර්ථ ශාස්ත්‍රය පිළිබඳව දැනුමකින් තොරව කරන්නා වූ මෙවන් ප්‍රකාශන නිසා දේශීය නිෂ්පාදකයා සහතික වශයෙන්ම ඉතා කෙටි කාලයක් තුළ විනාස කර දැමීම පමණයි මේයින් සිදුවන්නේ එමනිසා බුද්ධිමත්ව හා යහ වින්තනයෙන් කටයුතු කිරීමට ඉදිරිපත් වෙමු. වෛරය හා ක්‍රෝධය ඉවතලා ලක් මවගේ දූ දරුවන් මෙන් සාමය, සමගිය හා සෞභාග්‍යය සපිරි රටක් ගොඩ නගන්නට අත්වැල් බැඳ ගනිමු.